

آغاز حرف

دارالاسلام اور دارالحرب کا تصور جدید عالمی پس منظر میں ☆

سید جلال الدین عمری

اسلامی ریاست اور غیر اسلامی ریاست کے فرق اور ان کے تعلقات کی توعیت کو واضح کرنے کے لیے ہمارے علماء و فقہاء نے جو اصطلاحات استعمال کی ہیں، ان میں دارالاسلام اور دارالحرب کی اصطلاحات بھی ہیں۔ یہ اپنے اندر بڑے وسیع معانی رکھتی ہیں اور ان سے اسلامی سیاست کے بعض اہم گوشوں کو سمجھنے میں مدد ملتی ہے۔ فقہائے کرام کے نزدیک دارالاسلام وہ ریاست ہے جہاں اسلام کے احکام علانية (بغیر کسی رکاوٹ کے) نافذ ہوں۔ اس سے عبادات ہی نہیں، بلکہ اجتماعی اور سیاسی احکام بھی مراد ہیں۔ اس میں بعض فقہاء نے یہ اضافہ کیا ہے کہ دارالاسلام وہ ہے جہاں مسلمانوں کو امن و امان حاصل ہو اور وہ بے خوف و خطر زندگی (داخلی طور پر) گزار سکیں۔ اور دارالحرب وہ ہے جہاں علانية احکام کفر پر عمل ہو رہا ہو۔ اس کے ساتھ ایک شرط یہ بھی لگائی جاتی ہے کہ جہاں اہل کفر کا غلبہ ہو اور مسلمان امن و امان کی زندگی نہ بسر کر سکتے ہوں۔

دارالاسلام اور دارالحرب سے متعلق احکام بھی فقہاء نے تفصیل سے بیان کیے ہیں۔ ان میں سے بعض یہ ہیں:

۱۔ دارالاسلام کی حفاظت اس کے مسلمان شہریوں کے لیے عام حالات

۲۱ نومبر ۲۰۰۵ء میں الاقوای اسلامی یونیورسٹی اسلام آباد پاکستان میں 'اجتمائی احتہاذ' کے موضوع پر ایک سروزہ سمینار ہوا تھا۔ یہ مقالہ ۲۰ نومبر کو اس سمینار میں پڑھا گیا۔ اب اسی کو معمولی مذف و اضافہ کے بعد یہاں پیش کیا جا رہا ہے۔

میں فرض کفایہ ہے، لیکن بعض نازک حالات میں اس کی حیثیت فرض عین کی ہو جاتی ہے۔ اس کے دفاع کے لیے نفیر عام (یعنی امام یا سربراہ مملکت کی طرف سے جہاد کا اعلان) ہوتا ہر ایک کے لیے اس میں شرکت لازمی ہے۔ اس سے وہی افراد مستثنی ہوں گے جو عذر شرعی رکھتے ہوں۔

-۲- دارالاسلام سے بغاوت جائز نہیں ہے۔ اسے فروکرنے کے لیے ہر ایک کو حسب استطاعت حصہ لیتا جو گا۔

-۳- دارالحرب کے مسلمانوں کو اساسات دین پر عمل کی آزادی نہ ہوتا ان پر فرض ہے کہ دارالاسلام بحرث کر جائیں۔ دارالاسلام کے دروازے ان کے لیے کھلے ہوں گے۔

-۴- دارالحرب کا کوئی غیر مسلم شہری اسلام کو جانے اور بخشنے کے لیے دارالاسلام آتا چاہے تو اسے اس کا مناسب موقع فراہم کیا جائے گا۔ اس کے بعد اسے بہ خفاظت اس کے وطن پہنچا دیا جائے گا۔

-۵- دارالحرب سے کوئی غیر مسلم تجارت یا کسی جائز مقصد سے دارالاسلام آتا چاہے تو اسے ایک محدود مدت کے لیے اجازت دی جاسکتی ہے۔ زیادہ دنوں تک وہ قیام کرے تو اسے ذمی قرار دیا جائے گا اور اسی حیثیت سے اس کے ساتھ معاملہ ہو گا۔

-۶- دارالاسلام کا کوئی شہری دارالحرب جائے تو وہ اس کے عام ملکی قوانین کا پابند ہو گا۔ جھوٹ، دھوکا، فریب یا کسی طرح کی غیر اخلاقی حرکت کی اسے اجازت نہ ہو گی۔

دارالحرب میں طویل قیام اور شادی بیاہ اس کے لیے ناپسندیدہ ہے۔

ان احکام پر موجودہ حالات کے پس منظر میں گفتگو سے پہلے یہ جاننا ضروری ہے کہ دارالاسلام اور دارالحرب کے تعلق کی نوعیت کیا ہو گی؟ اس کی نوعیت رسول اللہ ﷺ کی سنت اور طریقہ کار سے واضح ہے۔ آپ نے عرب کے مختلف سرداران قبائل کو براہ راست یا اپنے نمائندوں کے واسطے اور مکاتیب کے ذریعے مختلف بادشاہوں کو اسلام کی دعوت دی۔ اسلام قبول نہ کرنے کی صورت میں اسلامی اقتدار کو تسلیم کرنے اور جزیہ ادا کرنے کا مطالبہ کیا۔ یہ مطالبہ بھی منظور نہ ہوتا ان سے جہاد کا اعلان فرمایا۔

حضرت بریڈہؓ کی حدیث ہے کہ رسول اللہ ﷺ نے فرمایا:

جب تمہارا سامنا اپنے دشمن مشرکوں سے
ہوتا نہیں تو ان کی دعوت دو۔ ان
میں سے جس بات کو بھی وہ اپنے لیے
پسند کریں تم اسے قبول کرو اور ان سے
ہاتھ روک لو۔ پہلے انھیں اسلام کی دعوت
دو۔ اگر وہ اسے اختیار کر لیں تو اسے تسلیم
کرو اور ان سے جنگ سے باز رہو۔ اگر
وہ انکار کریں تو ان سے جزیہ کا مطالبہ
کرو۔ اگر وہ اس کے لیے تیار ہو جائیں
تو اسے مان لو اور جنگ سے باز رہو۔
لیکن اگر وہ اس کے لیے بھی آمادہ نہ
ہوں تو اللہ تعالیٰ سے نصرت طلب کرو اور
ان سے جنگ کرو۔

اذا لقيت عدوك من المشركين
فادعهم الى ثلاث خصال فايتهن ما
اجابوك فاقبل منهم و كف
عنهم. ثم ادعهم الى الاسلام فان
اجابوك فاقبل منهم و كف عنهم
... فان هم ابوا فسلهم الجزية.
فان هم اجابوك فاقبل منهم و
كف عنهم فان هم ابوا فاستعن
بالله و قاتلهم لـ

حضرت مغیرہ بن شعبہ، کمری کے گورز (جس کا نام بندار اور لقب غالباً ذو
البخاری تھا) سے کہتے ہیں:

”ہمارے بھی اور ہمارے اللہ کے رسول
علیہ السلام نے ہمیں حکم دیا ہے کہ تم سے
جنگ کریں، جب تک کہ تم اللہ واحد کی
عبادت نہ اختیار کرلو یا جزیہ ادا کرو۔“

امرنا نَبِيَّنَا رَسُولَ رَبِّنَا صَلَى اللَّهُ
عَلَيْهِ وَسَلَّمَ أَنْ نَقَاتِلَكُمْ حَتَّى
تَعْبُدُوا إِلَهَ وَحْدَهُ أَوْ تَرْدُدُوا
الْجَزِيَّةَ۔

دارالاسلام اور دارالحرب کا تصور اسی سے ابھرا ہے۔ اس کا تعلق خاص حالات
سے ہے۔ دارکی صرف یہی دو شکلیں نہیں ہیں۔ اسلامی ریاست کا دوسرا ریاستوں سے
معاہدہ اُن بھی ہو سکتا ہے۔ قرآن، حدیث اور اسلامی تاریخ میں اس کا ثبوت موجود
ہے۔ اس کا حوالہ آگے آ رہا ہے۔

۱۔ مسلم، کتب الجہاد، باب تلمیز الامام الامراء على البعث الخ. بودود، کتب الجہاد، باب في دعاء المشركين
۲۔ بخاری، کتاب الجزية والمواعدة، باب الجزية والمواعدة الخ

دور حاضر کے لیے دارالاسلام اور دارالحرب کا تصور ہی ناقابلِ قبول ہے۔ یہ آج کے سیاسی مسلمات کے بالکل خلاف ہے۔ دیکھایا ہے کہ یہ مسلمات کیا ہیں اور کس حد تک ممکن برحقیقت ہیں۔ دارالاسلام اور دارالحرب کے تصور سے ان کا تصادم ہے یا نہیں اور بے تو اس کی نوعیت کیا ہے؟

کہا جاتا ہے کہ اسلام دوسرے مذاہب اور نظریات پر اپنا غلبہ اور تسلط چاہتا ہے۔ دارالاسلام اور دارالحرب کا تصور اسی کا شاخانہ ہے۔ آج کی دنیا کی ایسی ریاست کو قبول نہیں کر سکتی، جس کے پیش نظر دوسری ریاستوں پر اپنی بالادستی اور حکم رانی قائم کرتا ہو، جا کہ وہ اس کے لیے عملی اقدامات بھی کرے۔

آج سیاست کی دنیا میں بعض باтол پر اتفاق پایا جاتا ہے۔ یہ اتفاق اقتدار کی کشمکش، اس کے متاثر اور قوموں کے کشت و خون کے طویل تجربات کے بعد ہوا ہے۔ یہ ایک تاریخی عمل ہے جسے نظر انداز کرنا آج کے دور میں ممکن نہیں ہے۔ جن سیاسی امور پر اتفاق ہے وہ یہ ہیں:

- ۱- کسی ملک کا دوسرے ملک پر قبضہ ناروا ہے۔ یہ ایک طرح کا نوآبادیاتی نظام ہے، جو ماضی کی داستان بن چکا ہے۔ اسے زندہ کرنے کی ہر کوشش قابلِ ندمت ہے۔
- ۲- ہر ملک اپنے معاملات طے کرنے میں آزاد ہے۔ اس کے اقتدار اعلیٰ کا احترام لازم ہے اور اسے چیلنج نہیں کیا جائے گا۔
- ۳- اس کے اندر وطنی معاملات میں مداخلت نہ ہوگی۔
- ۴- اس پر کوئی دوسرا ملک اپنے نظریات مسلط کرنے اور اسے ان کا پابند بنانے کی کوشش نہ کرے گا۔
- ۵- کسی بھی ملک میں جو تبدیلی آئے وہ جمہوری اور آئینی طریقے سے آئی چاہیے۔ اس کے لیے جبرا اور طاقت کا استعمال درست نہیں ہے۔
- ۶- نہ ہب فرد کا معاملہ ہے۔ اس کی بنیاد پر ریاست کے قیام کا جواز نہیں ہے۔
- ۷- دنیا کے تمام آزاد ممالک میں الاقوامی قوانین کے پابند ہوں گے۔

آئیے دیکھیں کہ ان مسلمات کی حقیقت کیا ہے؟ وہ کس حد تک قابل عمل ہیں اور ان کی کہاں تک پابندی ہو رہی ہے؟ اور اس سلسلہ میں اسلام کا نقطہ نظر کیا ہے؟

پہلے اس خیال کو لجھنے کے دارالاسلام اور دارالحرب کا تصور دوسروں پر اسلام کے غلبہ اور اقتدار کا تصور ہے۔ اس میں شک نہیں کہ اسلام غلبہ اور اقتدار چاہتا ہے۔ اس کا صاف اعلان ہے:

هُوَ الَّذِي أَرْسَلَ رَسُولَهُ بِالْهُدَىٰ
وَدِينِ الْحَقِّ لِيُظَهِّرَهُ عَلَى الظُّنُونِ كُلِّهِ
إِنَّمَا تَمَامُ دِيَنِنَا يَرْبُطُ بِغَالِبٍ كَرْدَنَ، چا ہے
وَلَوْكَرَةُ الْمُشْرِكُونَ ۝
(النوبہ: ۲۳)

اسلام اگر اپنے اس عزم و ارادے کا اظہار کرتا ہے کہ وہ دوسرے ادیان اور نظامہائے حیات پر غالب آنا چاہتا ہے تو اس پر اعتراض کوئی وجہ نہیں ہے، اس لیے کہ دنیا کا ہر نظریہ دوسرے نظریات پر غلبہ حاصل کرنا چاہتا ہے اور اس کے لیے سی و جہد بھی کرتا ہے۔ کیونزم دنیا پر اپنے غلبہ کی کوشش کرتا رہا ہے۔ سرمایہ داری شب و روز اسی لگنگ و دو میں ہے اور بظاہر کامیاب ہے۔ اسلام بھی ایک نظریہ حیات ہے۔ وہ غلبہ چاہتا ہے تو اسے غلط کہنے کی کوئی معقول بنیاد نہیں ہے۔

یہ بات کہ کسی ملک کے اقتدار اعلیٰ کو چیخنے نہیں کیا جائے گا، کوئی اصول کلیے نہیں ہے، جو بات دیکھنے کی ہے وہ یہ کہ اقتدار اعلیٰ صحیح اصولوں پر قائم ہے یا اس کی اساس ہی نا درست اور غلط ہے۔ یہی وجہ ہے کہ جمہوریت اگر آمریت اور بادشاہت کو چیخنے کرے اور ختم کرنے کی کوشش کرے تو اسے ناروا نہیں، بلکہ پسندیدہ قرار دیا جاتا ہے۔ اس معاملے میں اسلام کا نقطہ نظر یہ ہے کہ جس اقتدار کی بنیاد تسلیم و زیادتی، انسانی حقوق کی پامالی اور باطل افکار اور باطل نظام پر ہے اور وہ برصاد و رغبت اس سے دست بردار ہونے کے لیے تیار نہیں ہے تو اسے چیخنے کرنا چاہیے۔ قرآن مجید نے اس سلسلے میں اصولی باتیں یہ کہی ہے:

بِلْ نَقِيْذِفِ بِالْحَقِّ عَلَى الْبَاطِلِ
فَيَدْمَغُهُ فَإِذَا هُوَ أَهْقَى
(الانجیاء: ۱۸)

ایک اور جگہ فرمایا:

وَقُلْ جَاءَ الْحَقُّ وَرَأَهَ الْبَاطِلُ إِنَّ
الْبَاطِلَ كَانَ زَهُوفًا (نی اسرائیل: ۸۱)

یہ بات کہ کسی ملک کے اندر وافی معاملات میں مداخلت نہ ہوگی، اس پر منحصر ہے کہ اس ملک کا رویہ اپنی آبادی اور باہر کی دنیا کے ساتھ کیا ہے؟ وہ کس قسم کی اقدامات کر رہا ہے؟ اور اس کے عزائم کیا ہیں؟ اگر اس کا رویہ نوٹ انسانی کے لیے خطرناک ہے تو دنیا کا فرض ہے کہ اس کا ہاتھ پکڑے اور اسے اپنے عزم کو رو بعمل لانے اور پیش قدمی کرنے نہ دے۔ اسلام اس میں قائدانہ کردار ادا کرنا چاہتا ہے اور کرے گا۔ ہاں اگر اس کے یہاں عدل و انصاف ہے، حقوق انسانی کی پاس داری ہے، فکر و عمل کی آزادی ہے تو اس سے تعریض کرنا صحیح نہ ہوگا۔

یہ اصول کہ کوئی ملک دوسرا ملک پر اپنے خیالات مسلط نہیں کرے گا، بالکل درست ہے۔ لیکن یہ بات فراموش نہیں کرنی چاہیے کہ خیالات کا مسلط کرنا تو بلاشبہ غلط ہے، لیکن تبادلہ خیالات غلط نہیں، بلکہ بہت ضروری ہے۔ اس سے ذہن و فکر کے درتیپ کھلتے ہیں اور حق و باطل واضح ہوتا ہے۔ کسی فکر کو جغرافیائی حدود کا پابند بنانا حریت فکر کے منافی ہے۔ اس وقت مغربی افکار پوری دنیا میں پھیلاتے جا رہے ہیں اور اس طرح پھیل رہے ہیں جیسے حق و صداقت ان ہی میں منحصر ہے۔ اسے غلط نہیں کہا جا رہا ہے، بلکہ ہر ملک پوری فراخ دلی سے ان کا استقبال کر رہا ہے۔ اسلام اپنے عقیدہ اور فکر کو مسلط کرنا نہیں چاہتا، بلکہ دلائل کے ساتھ اسے پیش کرتا اور اس پر غور و فکر کی دعوت دیتا ہے۔ اس لیے اس پر یہ اعتراض وارد نہیں ہوتا۔ اس نے صراحت کے ساتھ کہا ہے:

یہ کتاب ہم نے آپ پر اتاری ہے جو
بابرکت ہے، تاکہ یہ اس کی آنکھوں پر غور
کریں اور عقل مند نصیحت حاصل کریں۔
کِتَابُ أَنْزَلْنَاهُ إِلَيْكَ مُبَارَكٌ
إِنَّهُ بَرُؤَا إِلِيْسِهِ وَلِتَذَكَّرَ أُولُو
الْأَلْبَابِ ۝ (ص: ۲۹)

یہضمون بہت سی آیات میں بیان ہوا ہے۔ رسول اللہ ﷺ کے دعویٰ رسالت
اور آپ کی تعلیمات کے متعلق ارشاد ہے:

کیا انھوں نے نہیں سوچا کہ ان کے
ساتھی کو کوئی جنون نہیں ہے۔ وہ تو صاف
ساف ذرا نے والا ہے۔
أَوْلُمْ يَتَفَكَّرُوا مَا بَصَارُهُمْ مِنْ جِنَّةٍ
إِنْ هُوَ إِلَّا نَذِيرٌ مُّبِينٌ ۝
(الأعراف: ۱۸۳)

یہ ضابطہ کسی بھی ملک میں جو تبدیلی آئے وہ جمہوری اور آئینی طریقے سے
آنی چاہیے، اس کے لیے جبرا اور طاقت کا استعمال درست نہیں ہے، اسلام سے صحیح قرار
دیتا ہے۔ اس نے آمریت کی جگہ شورائیت کی تحریک کی ہے اور اہل ایمان کا ایک اعلیٰ
وصف یہ قرار دیا ہے کہ وہ اپنے معاملات مشورے سے طے کرتے ہیں: وَ أَمْرُهُمْ شُورَى
بَيْنَهُمْ (الشوری: ۳۸) خلافے راشدین کا انتخاب اسی اصول کے تحت ہوا۔ تاریخ کی
شہادت ہے کہ اس دور میں سب ہی اہم امور ریاست باہم مشورے سے طے ہوتے
تھے۔ آج اس کی جو مناسب صورت اختیار کی جائے وہ اسلام کے خلاف نہ ہوگی، بلکہ
اسے اسلام کی تائید حاصل ہوگی۔

اب نہیں ریاست کے سوال کو لیجئے:

موجودہ دور کا یہ رجحان یا فیصلہ غیر عیمی اور غیر منطقی ہے کہ مذہب کو ریاست
سے الگ ہونا چاہیے اور مذہب کی اساس پر ریاست کی تشکیل صحیح نہیں ہے۔ یہ انسان کو
مذہب سے دور رکھنے اور اسے لامد ہیت اور دبریت کے زخم پرڈالنے کی کوشش ہے۔
اسے قول نہیں کیا جا سکتا۔ انسان کے سامنے یہ دسیع کائنات ہے، جس میں وہ سانس
لے رہا اور زندگی گزار رہا ہے اور خود اس کا وجود اور اس کی ذات ہے۔ ان کے بارے
میں بعض بنیادی سوالات ابھرتے ہیں۔ ان سوالات کا تعلق عقیدہ و فکر، عبادت و

اطاعت، اخلاق و سیرت، تہذیب و معاشرت، معیشت و سیاست اور زندگی کے ہر گوشے سے ہے۔ وہ ان کا متعین جواب چاہتا ہے۔ ان کا ایک جواب سیکولرنظریات دیتے ہیں۔ دوسرا جواب اسلام دیتا ہے۔ اگر سیکولرنظریات قابل غور ہو سکتے ہیں تو اسلامی فکر کیوں قابل غور نہ ہو؟ اسے محض اس وجہ سے رد کر دینا کہ وہ ایک مذہب ہے (حالانکہ اسلام عام معنی میں مذہب نہیں، ایک فلسفی حیات ہے) ضد اور ہٹ وھری یا ہنی تعصباً کی دلیل ہے۔ کوئی بھی غیر جانب دار شخص اس کی تائید نہیں آر سکتا۔

بین الاقوامی معابدوں کے احترام اور ان کی پابندی کی تعلیم شاید سب سے پہلے اسلام ہی نے دی ہے۔ اس نے تاکید کے ساتھ کہا۔

بَيْنَهُمَا الَّذِينَ أَمْتُوا أَوْفُوا بِالْعُهُودِ اے وہ لوگوں جو ایمان لائے ہو، معابدوں کو پورا کرو۔ (المائدۃ: ۱)

آیت میں ”عہود“ کا لفظ آیا ہے۔ اس میں جس طرح اللہ اور بندے کے درمیان ہونے والے عہدو پیمان شامل ہیں اسی طرح وہ نجد و پیمان بھی اس میں آتے ہیں جو افراد اور جماعتوں کے درمیان ہوں۔

بین الاقوامی معابدوں کے سلسلہ میں اسلام نے بعض اصول ہدایات دی ہیں۔
۱۔ عہدو پیمان جنگ بندی اور امن و امان کے لیے بہلو سے اللہ تعالیٰ کے بھروسہ پر بے خوف و خطر قبول کر لینا چاہیے۔

اگر وہ امن و صلح کی طرف مائل ہوں تو تم بھی اس کے لیے مائل ہو جاؤ اور اللہ پر بھروسہ رکھو۔ بے شک وہ سننے اور جاننے والا ہے۔ اگر وہ تحسیں دھوکا دینا چاہیں تو اللہ تھمارے لیے کافی ہے۔ اس نے (اس سے پہلے) تحسیں اپنی نصرت اور اہل ایمان کے ذریعہ تقویت پہنچائی ہے (وہ اب بھی تحسیں طاقت عطا کرے گا)

وَ إِنْ جَنَحُوا إِلَّا سُلِّمٌ فَاجْتَنَحَ لَهُوَ وَ تَوَكَّلْ عَلَى اللَّهِ طَرَأْهُ هُوَ السَّمِيعُ الْعَلِيمُ ۝ وَ إِنْ يُرِيدُوا أَنْ يُخْدِغُوكَ فَإِنَّ حَسْبَكَ اللَّهُ هُوَ الْأَذِنِي أَيَّدَكَ بِنَصْرِهِ وَ إِلَّا مُؤْمِنِينَ ۝ (الانفال: ۶۱-۶۲)

-۲ فریق ثانی جب تک عہد مخفی نہ کرے، عہد کی لازماً پابندی کی جائے۔ مشرکین قریش کے بارے میں قرآن نے کہا کہ ان سے عہدو بیان پورا کرنے کی توقع نہیں ہے۔ اس کے باوجود حکم ہوا۔

پس جب تک وہ سیدھے طریقے سے
عہد پر قائم رہیں تم بھی ان کے
ساتھ سیدھا طریقہ اختیار کرو (عہد کی
پابندی کرو اور اللہ سے ڈرتے رہو)
بے شک اللہ متقویوں کو پسند کرتا ہے۔

فَمَا أَسْتَقَمُوا لِكُمْ فَلَا تَسْتَقِيمُوا لَهُمْ ط
إِنَّ اللَّهَ يُحِبُّ الْمُتَّقِينَ ۝
(التوبہ:۷)

-۳ معاهدہ کی خلاف ورزی کا اندریشہ ہوتا سے ختم کیا جاسکتا ہے، لیکن فریق ثانی کو دھوکے میں نہ رکھا جائے، بلکہ علی الاعلان اسے ختم کیا جائے۔

اگر تحسین کسی قوم سے عہد دیا جائے اس طرح پھیلک دو کہ تم اور وہ برادر کی
حیثیت میں آ جائیں، (دونوں پرواضح ہو
جائے کہ اب معاهدہ ختم ہو گیا ہے۔
خیانت نہ کرو) بے شک اللہ خیانت
کرنے والوں کو ناپسند کرتا ہے۔

وَإِمَّا تَسْعَافَنَ مِنْ قَوْمٍ خِيَانَةً فَأَنْذِلْ
إِلَيْهِمْ عَلَى سَوَاءٍ طِ إِنَّ اللَّهَ لَا
يُحِبُّ الْخَائِنِينَ ۝
(الانفال: ۵۸)

یعنی القوای معابدوں کے سلسلے میں اس سے زیادہ معقول اور امن پسندان رو یہ کی توقع نہیں کی جاسکتی۔

حقیقت یہ ہے کہ دارالاسلام اور دارالحرب کے تصور پر جو اعتراضات کیے جاتے ہیں ان میں سے بیش تر موجودہ دور کے طرز عمل پر وارد ہوتے ہیں۔ وہ جس رو یہ کو اپنے لیے جائز قرار دیتا ہے اسے دوسروں کے لیے جائز نہیں سمجھتا۔
ان اعتراضات سے قطع نظر اس پورے موضوع پر موجودہ حالات میں بعض اور

پہلوؤں سے غور و فکر کی ضرورت محسوس ہوتی ہے۔

رسول اللہ ﷺ (فداہ ابی و امی) نے جن حالات میں عرب کے سرداران قبائل سے خطاب فرمایا تھا یا جو مکاتیب غیر اسلامی ریاستوں کے سربراہوں کے نام ارسال فرمائے تھے انھیں پیش نظر رکھنا چاہیے اور دیکھنا چاہیے کہ اُس وقت کے حالات اور آئندہ کے حالات میں کیا فرق واقع ہوا ہے؟

۱۔ وہ دور شہنشاہیت اور آمریت کا تھا۔ بادشاہ وقت اقتدار کا مرکز اور آمر مطلق ہوتا۔ وہ اپنے وزراء و اعوان اور حوالی موالي کی مدد سے جس طرح چاہتا حکومت کرتا۔ وہ نہ تو خود کو کسی کے سامنے جواب دے سکتا اور نہ کسی کو اس سے باز پر س کی ہمت ہوتی۔ عوام حقیقی معنی میں کالانعام اس کے احکام کی تابع داری کرتے۔ امور ریاست میں ان کا کوئی حصہ نہ ہوتا۔ سردارانِ قبائل اور مطلق العنان آمرؤں کا بھی یہی طریقہ تھا۔

رسول اللہ ﷺ نے اسی وجہ سے سردارانِ قبائل اور بادشاہوں وقت سے خطاب کیا اور انھیں اسلام لانے کی دعوت دی۔ اس لیے کہ ان کے اسلام قبول کرنے کے معنی عوام کے اسلام قبول کرنے کے تھے اور ان کا رد کر دینا عوام کے رد کر دینے کے متراffد تھا۔

رسول اللہ ﷺ نے شاہ روم ہرقل کو جو خط رو اند کیا اس میں آپ نے فرمایا:

اُسلم، تسلیم، اسلام یوتک اللہ	اللہ، اللہ تعالیٰ تحسین ذگنا اجر عطا کرے
اجرک مرتین و ان تولیت فیں	علیک إتم الاریسین!

گا۔ اگر تم نے اس سے بے رخی برٹی تو تم پر کسانوں (رعایا) کا بھی گناہ ہو گا۔

بادشاہ اگر انکار کر دے تو رعایا کا گناہ بھی اس پر اس لیے عائد ہو گا کہ وہ دین و مذہب اور عقیدہ و فکر میں اس کے تابع تھے۔ وہ اسلام قبول کر لے تو رعایا بھی لازماً اسلام

قبول کر لے گی۔ وہ اگر رد کر دے تو رعایا بھی سے رد کر دے گی۔
 عصر جدید نے صورتِ حال بدل دی ہے۔ قبائلی حکم رانی اور بادشاہت اور
 آمریت کا دور بڑی حد تک قصہ پاریسہ بن چکا ہے، یا جنتا جارہا ہے۔ یہ دور عوام کے
 اقتدار کا ہے۔ اس لیے اب اسلام کا خطاب بھی کسی مخصوص فرد یا طبقے تک محدود نہ ہوگا اور
 ان کا فیصلہ عوامی فیصلہ نہیں کہلائے گا۔ خاص تحریر پر جہاں عقیدے اور فکر اور نظامِ سیاست
 میں نیادی اور دور رہ متاثر کی حامل تبدیلی ہے سوال بہو۔ اس کے لیے اس ملک کے عوام
 سے خطاب کرنا ہوگا۔ کسی اونچے سے اونچے فرد یا گروہ سے خطاب کے ذریعہ پوری قوم پر
 دعویٰ جھٹ پوری نہ ہوگی اور اس کے خلاف ظاقت کے استعمال کا غالباً جائز نہ ہوگا۔

-۲۔ عہد رسالت اور اس سے قریب کے دور میں ایک طرف دارالاسلام یا اسلامی
 ریاست تھی، جہاں اسلام اپنے عقیدے اور فکر، اپنے اخلاق، اپنی معاشرت، تہذیب و
 تمدن اور اپنے سیاسی نظام کے ساتھ موجود تھا اور اپنے پورے وجود سے اسلام کی ترجمانی
 کر رہا تھا۔ دوسری طرف غیر اسلامی ریاستیں یا بہت سے دارالحرب تھے، جہاں احکام
 کفر نافذ تھے۔ دونوں کا فرق آسانی سے سمجھا جا سکتا تھا۔ اب کوئی دارالاسلام نہیں ہے۔
 بہت سے مسلم ممالک ہیں، جن میں سے کسی ملک میں اسلام کی حکم رانی صرف عبادات
 اور شخصی امور تک محدود ہے اور کہیں نہیں اس سے وسیع دائرے میں اس پر عمل ہو رہا
 ہے۔ اسلام کا نفاذ پوری تفصیلات کے ساتھ کہیں نہیں ہے۔ پھر یہ کہ ان میں سے ہر
 ملک اپنی جگہ خود مختار اور اپنی سیاسی پالیسی اور حکمت عملی میں آزاد ہے۔ ان کا کوئی
 مشترکہ وفاق بھی نہیں ہے جو غیر اسلامی ریاستوں کے سامنے اسلام کے تقاضے اور

۱۔ امام نوویؒ فرماتے ہیں: معناہ آن علیک ائم رعایاک الذین یتبعونک و ینقادون بانقیادک
 و بئہ بھولاء علی جمیع الرعایا، لأنهم الأغلب ولا ينهم اسرع انقیاداً. فاذا اسلم اسلما، وإذا
 امتنع امتنعوا وهذا القول هو الصحيح (شرح مسلم، جلد ۶، جزء ۱۲، ص ۹۳، و الرکتب العلیة، لبنان
 ۱۹۹۵ء) اس کے معنی یہ ہیں کہ تم پر تمہاری رعایا کا بھی گناہ ہوگا، جو تمہارا اتباع کرتے ہیں اور جو تمہارے
 اطاعت قبول کرنے سے خوبی مطلع ہو جائیں گے۔ اسی مبنی (کاشت کاروں) سے تمام رعایا کی طرف
 اشارہ فرمایا ہے۔ اس لیے کہ ان ہی کی اکثریت تھی اور سب سے بڑھ کر اطاعت کرنے والے بھی وہی تھے۔
 اگر بادشاہ اسلام لے آئے تو وہ بھی اسلام لے آئیں گے اور وہ اس سے باز رہے تو وہ بھی باز رہیں گے۔

مطالبات رکھ سکے۔

۳۔ اس وقت دارالاسلام وقت کی ایک غالب قوت تھا اور وہ دوسری ریاستوں سے اپنی شرائط پر بات کر سکتا تھا، لیکن آج کوئی اسلامی ریاست اس موقف میں نہیں ہے، بلکہ وہ دوسری طاقتون کے زیر اثر ہے۔

دارالاسلام اور دارالحرب کے جواہکام بیان بوجے ہیں وہ اپنے وقت میں قابل عمل تھے اور ان پر عمل بوجی رہا تھا لیکن موجودہ مبنی القوائی حالات ان میں سے بعض احکام پر مزید غور و فکر کا تقاضا کرتے ہیں۔ یہاں ان کی طرف اشارہ کیا جا رہا ہے:

۱۔ دارالحرب میں اگر اسلام کے اظہار اور اس پر عمل کی آزادی نہ ہو تو وہاں کے مسلمانوں پر دارالاسلام ہجرت کر جانا فرض ہے۔ لیکن اب یہ صورت حال غالباً صرف بعض کیونٹ ممالک میں رہ گئی ہے۔ اس سے قطع نظر غور طلب امر یہ ہے کہ ہجرت کے لیے دارالاسلام کا ہوتا ضروری ہے اور یہ بھی ضروری ہے کہ اس کے دروازے مہاجرین کے لیے کھلے ہوں۔ مسئلہ دو چار افراد کا نہیں، بلکہ اس طرح کے ممالک میں موجود پوری امت کا ہے۔ اس کے لیے کیا آج کوئی دارالاسلام یا مسلم ملک تیار ہے؟

۲۔ جہاں تک غیر مسلم جمہوری ممالک کا تعلق ہے ان میں تمام باشندگان ملک کے مساوی حقوق تسلیم کیے جاتے ہیں۔ ان کے درمیان کسی طرح کے فرق و امتیاز کو صحیح نہیں سمجھا جاتا۔ ان ممالک میں مسلمان ان تمام سیاسی حقوق کے ساتھ رہ رہے ہیں جو غیر مسلم شہریوں کو حاصل ہیں۔ وہ مذہب کی آزادی کا بھی حق رکھتے ہیں۔ ازروئے قانون انھیں اسلام کے اظہار و اعلان اور اسلامی عبادات پر عمل کی، اس کی دعوت و تبلیغ اور نشر و اشاعت کی آزادی حاصل ہے۔ اسی طرح وہ اسلام کے معاشرتی قوانین نکاہ، طلاق، وراثت، ہبہ، وصیت وغیرہ پر عمل کر سکتے ہیں۔ ان حالات میں ان کے لیے ہجرت کا حکم نہیں ہے، بلکہ وہاں قیام پسندیدہ ہے، تاکہ اسلام کی تبلیغ و اشاعت اور اس کے فروع کی وہ کوشش کر سکیں۔

۳۔ حرbi کے دارالاسلام میں قیام کا مسئلہ بھی غور طلب ہے۔ موجودہ دور میں

ایک ملک اور دوسرے ملک کے درمیان آمد و رفت کے کچھ قاعدے ضابطے مقرر ہیں۔ یہ سب کے لیے ہیں۔ ان ہی کے تحت لوگ تعلیم، ملازمت، تجارت، سیاحت، ایک دوسرے سے تعلقات پیدا کرنے، بڑھانے اور خیر سماں جیسے متعدد کے لیے یہودی مکونوں کا سفر کرتے ہیں۔ حالات کے لحاظ سے انھیں مختصر یا طویں مدت تک قیام کی جا سکتی ہے۔ بعض اوقات ایک ملک کا شہری دوسرے ملک کی شہریت وہاں کی سبیلوں اور آسائشوں کے پیش نظر اختیار کر لیتا ہے۔ کبھی اس میں مجبوری کا بھی دخل ہوتا ہے۔ اس میں مسلم اور غیر مسلم کا یا مسلم ملک اور غیر مسلم ملک ہے بھی فرق نہیں ہے۔ مسلم ممالک کے شہری بھی غیر مسلم ممالک کی شہریت اختیار کر لیتے ہیں اور وہ ہیں رہ بس جاتے ہیں؟ کیا اسے دارالاسلام سے دارالحرب کی طرف ہجرت کہا جائے گا، یا کم از کم اسے غیر اسلامی قرار دیا جائے گا؟

فقہائے کرام نے اپنے دور کے حالات میں جو حکام بیان کیے ہیں ان میں آج اس طرح کی دشواریاں پائی جاتی ہیں، ان پر اس پہلو سے غور و فکر کی ضرورت ہے کہ کتاب و سنت کا منشاء کیا ہے اور وہ کس طرح پورا ہو سکتا ہے؟

دارالاسلام اور دارالحرب سے متعلق جواب ہم سوال ابھرتا ہے، جس کا ان کے تعلقات پر بھی گہرا اثر پڑتا ہے اور جو بڑے دور رہ سنائج کا حامل ہے، وہ یہ ہے کہ کیا دارالاسلام آج کے دور میں دارالحرب سے اسلام قبول کرنے یا جزیہ ادا کرنے کا مطالبہ کرے گا اور یہ مطالبہ تسلیم نہ ہو تو اس کے خلاف اعلان جنگ کر دے گا؟ کیا یہ صریح جارحانہ رو یہ نہیں ہے، کیا یہ کسی ملک کی آزادی کو سلب کرنے کی عربیاں جدوجہد نہیں ہے، کیا دنیا کا کوئی بھی ملک اسے قبول کر سکتا ہے اور یہin الاقوامی قوانین اس کی اجازت دیں گے؟

یہ سوال بڑا بھی نک ہے اور بظاہر اسلام کے موقف کو حق بے جا بے قرار دینا آسان نہیں ہے۔ لیکن یہ سوال اسلام کے موقف کو نسبتی کی وجہ سے ابھرتا ہے۔ اسی کی بیباں وضاحت کی کوشش کی جائے گی۔

- دارالاسلام یا اسلامی ریاست کا ایک اہم مقصد یہ ہے کہ وہ دنیا کے سامنے

اسلام کو اللہ کے نازل کردہ واحد دین حق کی حیثیت پیش کرے اور اسے قبول کرنے کی دعوت دے۔ یہ دعوت اسی وقت قابل توجہ اور قابل قبول ہو سکتی ہے جب کہ اسے مختص ایک دعویٰ کے طور پر ہی نہ پیش کیا جائے، بلکہ دلائل کے ذریعہ دوسرے ادیان اور نظریات کے مقابلہ میں اس کا برحق ہونا ثابت کیا جائے اور یہ واضح کیا جائے کہ اسی میں دنیا اور آخرت کی فلاح مشتمل ہے اور یہی کامیابی و کامرانی کا واحد راستہ ہے۔ اس کے بعد یہ فیصلہ کیا جاسکتا ہے کہ مخاطب قوم اسلام کو قبول کر رہی ہے، یا اس نے اسے رد کر دیا ہے۔

اللہ کا دین بے شک دوسرے ادیان پر غالب آنا چاہتا ہے، لیکن یہ غلبہ مختص سیاسی نہیں۔ بلکہ دلائل و برائین کا غلبہ بھی ہے۔ صحیح بات یہ ہے کہ دلائل و برائین کا غلبہ یہی حقیقی معنی میں سیاسی غلبہ کا پیش خیمہ ہوتا ہے۔

اللہ کا قانون بھی یہی ہے۔ اس کے رسول اپنی قوم کے درمیان دلائل کے ذریعہ اسلام کا برحق ہونا ثابت کر دیتے ہیں۔ اس کے باوجود جب وہ انکار کرتی ہے تو اس پر اللہ تعالیٰ کا عذاب آتا ہے، اس سے پہلے نہیں آتا۔

وَمَا أُكَلَّا مُعَذَّبِينَ حَتَّىٰ يَعْكُمْ ہم کسی قوم پر عذاب نہیں نازل کرتے
رَسُولًا۔ (بی اسرائیل: ۱۵) جب تک کہ رسول نہ بھیج دیں۔

فہباء کے درمیان یہ بات تسلیم شدہ ہے کہ اسلام کی دعوت کے بغیر کسی قوم کے خلاف فوجی اقدام نہیں ہوگا۔ یہاں تک کہ دونوں طرف کی فوجیں محادذ جنگ پر ایک دوسرے کے بالمقابل صاف آ را ہوں تب بھی حملہ سے پہلے اسلام کی دعوت ضروری ہے۔ ہمارے خیال میں یہ دعوت دلائل کے ساتھ ہونی چاہیے۔

۲۔ اسلام اس امر کے خلاف ہے کہ اس کی تعلیمات پر سمجھیگی سے غور و فکر کی جگہ انھیں مذاق کا موضوع بنایا جائے، ان کی تصویری مسخ کی جائے، ان پر بے نہیا اعراضات کیے جائیں، ان کے بارے میں خواہ مخواہ شکوک و شبہات پیدا کیے جائیں اور دوسروں کو اس سے باز رکھنے کی کوشش کی جائے۔ یہی بات آیاتِ ذیل میں بیان ہوئی ہے اور اس پر آخرت کی وعید سنائی گئی ہے۔

اور بتایی ہے کافروں کے لیے ایک سخت عذاب کی۔ وہ جو آخرت کے مقابلہ میں دنیا کو ترجیح دیتے ہیں اور اللہ کے راستے سے روکتے ہیں اور اس میں بھی تماش کرتے ہیں۔ یہ لوگ گمراہی میں بہت دور جا سکتے ہیں۔

سن لواہ اللہ کی احتت ہے خالموں پر۔ وہ جو اللہ کے راستے سے روکتے ہیں اور اس میں بھی تماش کرتے ہیں اور وہ آخرت کا انکار کرتے ہیں۔

۳۔ اسلام جبر و اکراہ کا قائل نہیں ہے۔ وہ عقیدے اور مذہب کی آزادی کو انسان کا بنیادی حق سمجھتا ہے۔ وہ چاہتا ہے کہ خود اس کے سلسلے میں بھی یہ آزادی حاصل رہے۔ جو شخص اسے اختیار کرے اسے لائیج، خوف، زور اور طاقت کے ذریعہ منحرف کرنے کی کوشش نہ کی جائے، اس پر ظلم و تم کے پیارے توڑے جائیں اور اس کے چاروں طرف حصار جبر نہ کھڑا کر دیا جائے۔ اس ظالمانہ رویہ کے لیے وہ فتنہ کی اصطلاح استعمال کرتا ہے۔ جو فرد یا گروہ کسی کے خلاف یا رویہ اختیار کرے، اس کے نزدیک وہ بدترین جرم کا ارتکاب کرتا ہے اور اللہ کی گرفت سے بچ نہیں سکتا۔

مار دالے گئے کھایوں والے جن میں ایندھن کی آگ تھی اور وہ ان کے کنارے بیٹھے تھے اور انہیں ایمان کے ساتھ جو کچھ کر رہے تھے اسے دیکھ رہے تھے۔ انہوں نے ان سے صرف اس لیے بدل لیا کہ وہ اللہ پر، جو غالب اور ستودہ صفات ہے، ایمان رکھتے ہیں۔ وہ اللہ جس کے لیے آسمانوں اور زمین کی بادشاہت ہے۔ اللہ ہر چیز کو دیکھ رہا ہے۔ جن لوگوں نے مومن مردوں

... وَوَيْلٌ لِّلْكُفَّارِينَ مِنْ عَذَابٍ شَدِيدٍ ○ نَّالَ الَّذِينَ يَسْعَجُونَ الْحَيَاةَ الَّذِيَا عَلَى الْآخِرَةِ وَيَضْدُدُونَ عَنْ سَبِيلِ اللَّهِ وَيَنْعُونَهَا عَرْجًا * أُولَئِكَ فِي ضَلَالٍ بَعِيدٍ ○ (ابراهیم: ۲۲: ۲)

ایک اور جگہ نامیا:

... إِلَّا لَعْنَةُ اللَّهِ عَلَى الظَّالِمِينَ ○ الَّذِينَ يَضْدُدُونَ عَنْ سَبِيلِ اللَّهِ وَ يَنْعُونَهَا عَوْجَاطَ وَ هُمْ بِالْآخِرَةِ هُمْ كُفَّرُونَ ○ (بورو: ۱۸: ۱۹)

فَيْلَ أَصْبَحَ الْأَخْدُودُ لِلنَّارِ دَأْتِ الْوَقُودُ لَا إِذْهَمْ عَلَيْها قُوَودٌ لَا وَهْمٌ عَلَى مَا يَفْعَلُونَ بِالْمُؤْمِنِينَ شَهُودٌ ○ وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ ○ الَّذِي لَهُ مُلْكُ السَّمَاوَاتِ وَالْأَرْضِ طَوَالَ اللَّهُ عَلَى كُلِّ شَيْءٍ شَهِيدٌ طَوَالَ الَّذِينَ فَتَوْا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا

فَلَهُمْ عَذَابٌ جَهَنَّمَ وَلَهُمْ عَذَابٌ
الْحَرَبِيَّقٌ (البروج: ۱۰-۳)

اور عورتوں کو دین سے پھیرنے کی کوشش
کی اور سزا میں دیں، پھر تو بہ نہیں کی تو ان
کے لیے جہنم کا عذاب ہے اور ان کے لیے
دُکْنٰ آگ کا عذاب ہے۔

جس ملک میں بھی جبرا اکراہ کی یہ صورت حال ہو، دارالاسلام اسے ختم کرنے
کی کوشش کرے گا۔ اس کے لیے وہ ملافت بھی استعمال کر سکتا ہے۔ **اَشْهَرُ حُرُومُ** میں
جہاد پر امتراغ تھا۔ اس کے جواب میں قرآن نے کہا۔

يَسْتَأْنُوكَ عَنِ الشَّهْرِ الْحَرَامِ فَتَالِ
فِيهِ طُلُّ قِيلَ فِيهِ كَيْبِيرٌ طُلُّ خَدَّ
عَنْ سَبِيلِ اللَّهِ وَكُفُرُ بِهِ وَالْمُسْجِدِ
الْحَرَامِ وَإِخْرَاجِ أَهْلِهِ مِنْهُ أَكْبَرُ عِنْدَ
اللَّهِ وَالْفِتْنَةُ أَكْبَرُ مِنِ الْفَتْلِ....
(ابقرہ: ۲۶)

وہ تم سے محترم مہینہ میں جگ سے متعلق
پوچھ رہے ہیں۔ ان سے کہو کہ اس میں
جنگ بڑا گناہ ہے، لیکن اللہ کے راستے سے
روکنا، اس کے ساتھ کفر کرنا اور مسجد حرام
سے باز رکھنا اور اس کے باشندوں کو وہاں
سے نکال دینا، اللہ کے نزدیک اس سے بھی
بڑا گناہ ہے۔ نتقال سے بھی بڑا ہے۔

اسی بنیاد پر مکہ جو اس وقت دارالحرب تھا، اس کے کم زور اور بے بس
مسلمانوں کو جو ظلم و تسم کی چکی میں پس رہے تھے، جنہیں قرآن نے مستضعفین کہا ہے
وہاں سے نکالنے کے لیے جہاد کا حکم دیا گیا۔ (النساء: ۷۵)

دارالحرب میں دعوت و تبلیغ کے مواتع حاصل ہوں، اسلام کی راہ میں دستوری
اوامری رکاوٹ نہ ہو اور آزادی سے اسے اختیار کیا اور اس کی تعلیمات کے مطابق عمل کیا
جائسکے تو توقع ہے کہ خود وہاں اندر سے اسلام ابھرے گا۔ اس کے لیے اسے جنگ کی
ضرورت نہ ہوگی۔

دنیا کی ہر ریاست کی طرح دارالاسلام کو بھی اپنے دفاع کا حق حاصل ہے۔
اگر دارالحرب کی طرف سے وہ خطرہ محسوس کرے تو دفاعی اقدامات ضرور کرے گا۔
موجودہ دور میں بین الاقوامی معابدے موجود ہیں جو ایک ملک کو دوسرے ملک پر حملہ
سے روکتے ہیں۔ اس طرح کا معابدہ دارالاسلام بھی کر سکتا ہے۔

